

**പതിമൂന്നാം കേരള നിയമസഭ**

**പതിനാറാം സമ്മേളനം**

നക്ഷത്ര ചിഹ്നമിടാത്ത

24-02-2016 ൽ മറുപടിയ്ക്ക്

ചോദ്യം നമ്പർ : 3219

**വിഴിഞ്ഞം തുറമുഖം**

ചോദ്യം

മറുപടി

ശ്രീ. ടി. യു. കരുവിള :

ശ്രീ. കെ. ബാബു

(മത്സ്യബന്ധനവും തുറമുഖവും എക്സൈസും  
വകുപ്പു മന്ത്രി)

- |  |      |   |
|--|------|---|
| <p>(എ) വിഴിഞ്ഞം തുറമുഖം യാഥാർത്ഥ്യമാകുന്നതോടുകൂടി നികുതിയിനത്തിൽ എത്ര മാത്രം വരുമാനമാണ് പ്രതീക്ഷിക്കുന്നത് ;</p> | (എ)  | <p>വിഴിഞ്ഞം തുറമുഖ പദ്ധതിയുടെ നിർമ്മാണ ഘട്ടത്തിലും നിർവ്വഹണ ഘട്ടത്തിലും പ്രത്യക്ഷ - പരോക്ഷ നികുതിയിനത്തിലൂടെ ഗണ്യമായ വരുമാനം സംസ്ഥാന സർക്കാരിന് ലഭിക്കുമെന്നാണ് പ്രതീക്ഷിക്കുന്നത്. പദ്ധതിയുടെ നിർമ്മാണ പ്രവർത്തനങ്ങൾ പുരോഗമിക്കുന്നതിന് അനുസരിച്ച് മാത്രമേ ഇതു സംബന്ധിച്ച കൃത്യമായ കണക്കെടുപ്പ് നടത്തുവാനാകൂ.</p>  |
| <p>(ബി) പ്രസ്തുത പദ്ധതി നടപ്പാക്കുന്നത് മുഖേന എത്ര പേർക്ക് ജോലി നൽകുവാൻ കഴിയുമെന്നാണ് പ്രതീക്ഷിക്കുന്നത് ;</p>   | (ബി) | <p>പദ്ധതിയുടെ നിർമ്മാണ ഘട്ടത്തിലും നടത്തിപ്പു ഘട്ടത്തിലും നേരിട്ടുള്ള തൊഴിലവസരങ്ങൾ കൂടാതെ അനേകം തൊഴിലവസരങ്ങൾ പരോക്ഷമായി സൃഷ്ടിക്കപ്പെടും. തുറമുഖത്തിനോടനുബന്ധിച്ച് നിരവധി അനുബന്ധ വ്യവസായങ്ങളായ കണ്ടെയ്നർ ഹാൻഡ് ലിംഗ്, ലോജിസ്റ്റിക് എന്നിവ വളരും. ഒരു തുറമുഖത്തിന്റെ വരവോടുകൂടി അത് സൃഷ്ടിക്കുന്ന സാമ്പത്തിക പുരോഗതിയിലും ഉൽപാദന ക്ഷമതയുടെ വർദ്ധനവിലും ആകൃഷ്ടരായി നിരവധി പുതിയ വ്യവസായ സംരംഭങ്ങൾ പദ്ധതി പ്രദേശത്ത് ഉണ്ടാകുന്നതു മൂലം നിരവധി തൊഴിൽ അവസരങ്ങൾ സൃഷ്ടിക്കപ്പെടും. നിർമ്മാണ പ്രവർത്തനങ്ങൾ പുരോഗമിക്കുന്നതനുസരിച്ച് മാത്രമേ തൊഴിൽ ലഭ്യതയുടെ കണക്കെടുപ്പ് നടത്തുവാനാകൂ.</p> |
| <p>(സി) പ്രസ്തുത നിർമ്മാണവുമായി ബന്ധപ്പെട്ടു അടിസ്ഥാന മേഖലയിൽ എത്ര തുകയുടെ</p>                                   | (സി) | <p>പദ്ധതിയുടെ നിർമ്മാണവുമായി ബന്ധപ്പെട്ട് അടിസ്ഥാന മേഖലയിൽ താഴെ പറയുന്ന തുകയുടെ വികസന പ്രവർത്തനങ്ങളാണ് നടക്കുന്നത്.</p> <ol style="list-style-type: none"> <li>1. പി.പി.പി ഘടകം ഉൾപ്പെട്ട നിർമ്മാണ പ്രവർത്തനം - 5552 കോടി രൂപ</li> </ol>  |

വികസന പ്രവർത്തനങ്ങളാണ് നടക്കുന്നത് ;

2. ബാഹ്യ അടിസ്ഥാന സൗകര്യങ്ങളായ ഭൂമി, വെള്ളം, വൈദ്യുതി, റെയിൽ - 2148 കോടി രൂപ

3. പോർട്ട് എസ്റ്റേറ്റ് ഡെവലപ്പ്മെന്റ് തുറമുഖത്തിന്റെ ഒപ്പം തന്നെ തുറമുഖത്തിന് സമീപമുള്ള പ്രദേശങ്ങളുടെ സമഗ്രമായ വികസനം ലക്ഷ്യമാക്കിയുള്ള തുറമുഖേതര പ്രവർത്തനം. ഇതിന് ആവശ്യമായ തുക പൂർണ്ണമായി ചെലവഴിക്കുന്നത് കൺസഷണയർ ആണ്.

(ഡി) ചെറു തുറമുഖങ്ങളുടെ നവീകരണത്തിനായി സ്വീകരിച്ചുവരുന്ന നടപടികൾ എന്തൊക്കെയാണ് വ്യക്തമാക്കുമോ ?

(ഡി) - ചെറു തുറമുഖങ്ങളുടെ നവീകരണത്തിനായി സ്വീകരിച്ചുവരുന്ന നടപടികൾ ചുവടെ ചേർക്കുന്നു.

**1. വിഴിഞ്ഞം തുറമുഖം**

തുറമുഖ നവീകരണവുമായി ബന്ധപ്പെട്ട് വിഴിഞ്ഞം സീവേർഡ് പുലിമുട്ടിന്റെ പുനരുദ്ധാരണത്തിനായി 408 ലക്ഷം രൂപയുടെ ഭരണാനുമതി പ്രകാരം പ്രവൃത്തി പൂർത്തീകരിച്ചിട്ടുണ്ട്. 520 ലക്ഷം രൂപയുടെ ഭരണാനുമതി നൽകിയതു പ്രകാരം ലീവേർഡ് പുലിമുട്ടിന് മുൻപുള്ള വാർഫ് എക്സ്റ്റൻഷൻ പ്രവൃത്തി പുരോഗമിക്കുന്നു. 1035 ലക്ഷം രൂപയുടെ ഭരണാനുമതി പ്രകാരം സീവേർഡ് ഭാഗത്തെ വാർഫ് എക്സ്റ്റൻഷൻ പ്രവൃത്തി ഏർപ്പാടാക്കിയിട്ടുണ്ട്. വിഴിഞ്ഞം തുറമുഖത്ത് ട്രാൻസിറ്റ് ഷെഡ് പുനരുദ്ധാരണ പ്രവൃത്തി പുരോഗമിക്കുന്നു. കൂടാതെ സീവേർഡ്, ലീവേർഡ് വാർഫുകളിൽ ടയർ ഫെൻഡർ സ്ഥാപിക്കൽ, ഷെൽട്ടർ റൂം നിർമ്മാണം എന്നിവ ഏർപ്പാടാക്കിവരുന്നു. വിഴിഞ്ഞത്തത് ചാനൽ മാർക്കിംഗ് ബോയകൾ സ്ഥാപിക്കുന്നതിനായി ലഭിച്ച ടെണ്ടർ സർക്കാരിന്റെ പരിഗണനയിലാണ്.

**2. വലിയതുറ തുറമുഖം**

വലിയതുറ പോർട്ട് ഗോഡൗൺ നവീകരിക്കുന്നതിന് പ്രവൃത്തി ആരംഭിച്ചു. വലിയതുറ പിയാറിന്റെ ക്രിസഡ് വാൾ നിർമ്മാണം ഏർപ്പാടാക്കിവരുന്നു.

**3. തങ്കശ്ശേരി തുറമുഖം**

തങ്കശ്ശേരി പോർട്ടിന്റെ നവീകരണത്തിനായി കേന്ദ്രസർക്കാർ ASIDE സ്കീമിൽ അംഗീകരിച്ച 12.8 കോടി രൂപയുടെ ഭരണാനുമതിയിൽ ഉൾപ്പെടുത്തി 62.5 മീറ്റർ നീളത്തിൽ വാർഫ്, കണ്ടെയ്നർ യാർഡ്, പള്ളിത്തോട്ടം-വാടി റോഡ് എന്നീ പ്രവൃത്തികൾ പൂർത്തീകരിച്ചു.

തങ്കശ്ശേരി വികസനത്തിനായി	കാർഗോ	ബർത്ത്	രണ്ടാംഘട്ട
	338.25	ലക്ഷം	രൂപയുടെ

ഭരണാനുമതിയിൽ ഉൾപ്പെടുത്തി കസ്റ്റംസ് ഇലക്ട്രോണിക് ഡാറ്റാ സർവ്വീസ് സെന്റർ, കണ്ടെയ്നർ യാർഡ്, ഇലക്ട്രിഫിക്കേഷൻ, ഓവർഹെഡ് ടാങ്ക്, ഗ്രൗണ്ട് ലെവൽ സംബന്ധിച്ച്, ലേലപ്പുര, വർക്കേഴ്സ് റസ്റ്ററൂം, ടോയ്ലറ്റ് ബ്ലോക്ക്, അൺലോഡിംഗ് ഏരിയ എന്നിവ നിർമ്മിച്ചു പോർട്ട് ഏരിയായ് ചുറ്റുമതിലും നിർമ്മിച്ചു 100 ടൺ കപ്പാസിറ്റിയുള്ള വെയ്ബ്രിഡ്ജ് സ്ഥാപിച്ചു തുറമുഖത്തിന്റെ മൂന്നാം ഘട്ട വികസനവുമായി ബന്ധപ്പെട്ട് നാഷണൽ ഹൈവേയുമായി ബന്ധപ്പെടുത്തി കൊല്ലം പോർട്ടിൽ നിന്ന് കൊച്ചുപിലാമുക്ക് ജംഗ്ഷൻ വരെയുള്ള റോഡിന്റെ നിർമ്മാണത്തിനായി പ്രവൃത്തി ആരംഭിച്ചിട്ടുണ്ട്. കാർഗോ കം പാസ്സഞ്ചർ ടെർമിനലിന്റെ നിർമ്മാണത്തിനായി 20 കോടി രൂപയുടെ ഭരണാനുമതി നൽകിയത് പ്രകാരം പ്രവൃത്തി ഏർപ്പാടാക്കിവരുന്നു. കൂടാതെ തുറമുഖ നവീകരണത്തിനായി 80 ലോക്കർ മുറികളുടെ നിർമ്മാണം, 290 ലക്ഷം രൂപയുടെ ഭരണാനുമതി പ്രകാരം പള്ളിത്തോട്ടം മുതൽ വാടി വരെയുള്ള റോഡിന്റെ പുനരുദ്ധാരണം ക്രമീകരിച്ചിട്ടുണ്ട്.

**4. അഴീക്കൽ തുറമുഖം**

അഴീക്കൽ തുറമുഖത്തിന്റെ വികസന പ്രവർത്തനങ്ങൾക്ക് 270.20 ലക്ഷം രൂപയ്ക്ക് ഭരണാനുമതി നൽകിയ പദ്ധതിയിൽ 226 മീറ്റർ നീളത്തിൽ കേബിൾ ഡക്ട്, കൺട്രോൾ മുറി, നദീതീര സംരക്ഷണ പ്രവൃത്തികൾ, വാർഫിന്റെ പുറകിലുള്ള യാർഡ് ഫില്ലിംഗ്, ചുറ്റുമതിൽ, വൈദ്യുതീകരണം എന്നീ പ്രവർത്തനങ്ങൾ ഉൾപ്പെടുത്തിയിട്ടുണ്ട്. കോമ്പൗണ്ട് വാൾ പൂർത്തീകരിച്ചു കേബിൾ ഡക്ടിന്റെ നിർമ്മാണം, നദീതീര സംരക്ഷണ പ്രവൃത്തി, യാർഡ് ഫില്ലിംഗ്, പേവിംഗ് എന്നീ ഘടകങ്ങൾ 86% പൂർത്തീകരിച്ചു തുറമുഖ നവീകരണത്തിനായി നബാർഡ് പദ്ധതിയിൽ ഉൾപ്പെടുത്തി വെയർഹൗസ് നിർമ്മിക്കുന്നതിന് 891.36 ലക്ഷം രൂപയുടെ ഭരണാനുമതി നൽകി. പ്രവൃത്തി നടപ്പിലാക്കുന്നതിനുള്ള നടപടി സ്വീകരിച്ചുവരുന്നു. അഴീക്കൽ തുറമുഖത്ത് ഒരു ഷിപ്പ് ബിൽഡിംഗ് സെന്റർ നിർമ്മിക്കുന്നതിലേയ്ക്കായി പഠനം നടത്തിവരുന്നു. കൂടാതെ കൊടുങ്ങല്ലൂർ തുറമുഖത്ത് 10000 കേവ് ഭാരമുള്ള വെസ്റ്റലുകൾ അടുപ്പിക്കാനുതകുന്ന രീതിയിൽ 160 x 16 m വാർഫ് നിർമ്മിക്കുന്നതിനുള്ള നടപടികൾ സ്വീകരിച്ചു വരുന്നു.

**5. പൊന്നാനി തുറമുഖം**

പൊന്നാനി തുറമുഖം പി.പി.,പി മോഡലിൽ വികസിപ്പിക്കുന്നതിന് M/s.മലബാർ പോർട്ട്സ് ലിമിറ്റഡ് എന്ന സ്ഥാപനവുമായി ലീസ് എഗ്രിമെന്റ് ഒപ്പുവെച്ചു കഴിഞ്ഞു. പോർട്ട് ഉദ്യോഗസ്ഥർക്കായുള്ള ക്വാർട്ടേഴ്സ്

നിർമ്മാണം ഏർപ്പാടാക്കിവരുന്നു.

**6. ബേപ്പൂർ തുറമുഖം**


ബേപ്പൂർ/ കോഴിക്കോട് തുറമുഖത്തിന്റെ അടിസ്ഥാന സൗകര്യ വികസനത്തിനായുള്ള അനുബന്ധ പ്രവൃത്തികൾക്കായി 160.55 ലക്ഷം രൂപയുടെ ഭരണാനുമതി പ്രകാരം 8 പ്രവൃത്തികൾ വിവിധ ഘട്ടങ്ങളിലായി ഏർപ്പാടാക്കിയിട്ടുണ്ട്. ഇതിൽ കോഴിക്കോട് പോർട്ട് ഓഫീസ് പരിസര വികസനം, ബേപ്പൂർ പോർട്ട് വാർഫിൽ ടയർ ഫെൻഡർ സ്ഥാപിക്കൽ, ഇലക്ട്രോണിക് വേയ്ബ്രിഡ്ജ് സ്ഥാപിക്കൽ എന്നിവ പൂർത്തീകരിച്ചു വാർഫിനോട് ചേർന്നുള്ള യാർഡ് റീസർഫസിംഗ് എന്നിവ പുരോഗമിക്കുന്നു. മറ്റു പ്രവർത്തികളായ സെക്യൂരിറ്റി ചെക്കിംഗ് റൂം, റെസ്റ്റ് റൂം, വാച്ച് ടവർ എന്നിവ ഏർപ്പാടാക്കിയിട്ടുണ്ട്. കൂടാതെ 160 ലക്ഷം രൂപയുടെ ഭരണാനുമതി നൽകിയത് പ്രകാരം ബേപ്പൂർ തുറമുഖത്തിലെ ഫേഷ്യുവാൾ പുനരുദ്ധാരണ പ്രവൃത്തികളും 62.5 ലക്ഷം രൂപയുടെ ഭരണാനുമതി പ്രകാരം യാർഡ് ബലപ്പെടുത്തൽ പ്രവൃത്തികളും ഏർപ്പാടാക്കുന്നതിനുള്ള നടപടി സ്വീകരിച്ചുവരുന്നു. ബേപ്പൂർ തുറമുഖത്ത് വാർഫ് നിർമ്മിക്കുന്നത് സംബന്ധിച്ച് പരിസ്ഥിതി ആഘാത പഠനം ഐ.ഐ.റ്റി ചെയ്തെ നടത്തുകയും റിപ്പോർട്ട് സമർപ്പിക്കുകയും ചെയ്തു. ബേപ്പൂരിൽ Union Territory of Lakshadweep - നായി Dedicated Berth സ്ഥാപിക്കുന്നതിന് ലക്ഷദ്വീപുമായി ലീസ് എഗ്രിമെന്റ് ഒപ്പുവെച്ചു.

**7. ആലപ്പുഴ തുറമുഖം**

ആലപ്പുഴ തുറമുഖത്ത് മറിന നിർമ്മാണം, ബീച്ച് സൗന്ദര്യവൽക്കരണം, അടിസ്ഥാന സൗകര്യ വികസനം എന്നിവ പി.പി.പി മോഡലിൽ നടപ്പിലാക്കുന്നതിന് ഡിലോയിറ്റ് എന്ന കൺസൾട്ടന്റ് സമർപ്പിച്ച ആർ . എഫ്.പി , കൺസഷൻ എഗ്രിമെന്റ്, ഡി.പി.ആർ എന്നിവ സർക്കാർ പരിഗണനയിലാണ്. കൂടാതെ ആലപ്പുഴ തുറമുഖത്ത് പാസഞ്ചർ ടെർമിനൽ നിർമ്മിക്കുന്നതിന് മുന്നോടിയായുള്ള ഇ.ഐ.എ സ്റ്റഡി കിറ്റ്കോയുടെ നേതൃത്വത്തിൽ നടന്നുവരുന്നു.

ചെറുകിട തുറമുഖങ്ങൾ വികസിപ്പിക്കുന്നതിന്റെ ഭാഗമായി കോസ്റ്റൽ ഷിപ്പിംഗ് പദ്ധതി നടപ്പിലാക്കുവാൻ തീരുമാനിച്ചു. ഇതിന്റെ ഭാഗമായി ആദ്യ നടപടി എന്ന നിലക്ക് വിഴിഞ്ഞം, കൊല്ലം, അഴീക്കൽ , ബേപ്പൂർ

എന്നീ തുറമുഖങ്ങളിൽ അടിസ്ഥാന സൗകര്യങ്ങൾ മെച്ചപ്പെടുത്തുവാൻ തീരുമാനിച്ചു. തുറമുഖങ്ങളിൽ കണ്ടെയ്നർ മുതലായവ കൈകാര്യം ചെയ്യുന്നതിന് ആവശ്യമായ നവീന ഉപകരണങ്ങളിൽപ്പെട്ട ക്രെയിനുകൾ , ഫോർക്ക് ലിഫ്റ്റുകൾ, റീച്ച് സ്റ്റാക്കറുകൾ മുതലായവ വാങ്ങി സ്ഥാപിച്ചു. തുറമുഖങ്ങളിൽ ഷിപ്പിംഗ് പ്രവർത്തനങ്ങൾ ക്വാലിറ്റിയായ 750 HP ട്രക്ക് ഓരണ്ണം വാങ്ങി കമ്മീഷൻ ചെയ്തിട്ടുണ്ട്. പുതിയ 2000 HP ട്രക്ക് രണ്ടണ്ണം വാങ്ങുന്നതിനായുള്ള നടപടികൾ സ്വീകരിച്ചിട്ടുണ്ട്. അഴീക്കൽ ബേപ്പൂർ തുറമുഖങ്ങളിൽ വെസ്റ്റൽ ട്രാഫിക്ക് മാനേജ്മെന്റ് സിസ്റ്റം സ്ഥാപിച്ചു കഴിഞ്ഞു. പോർട്ടുകളിലെ ബെയിസിനിലും, ചാനലിലും ആഴം വർദ്ധിപ്പിക്കുന്നതിന്റെ ഭാഗമായി 20 കോടി രൂപ ചെലവാക്കി ഒരു കട്ടർ സക്ഷൻ ഡ്രൈവ്ജർ വാങ്ങിയിട്ടുണ്ട്. കൂടാതെ തുറമുഖങ്ങളിലെ ഷിപ്പിംഗ് പ്രവർത്തനങ്ങൾ സുഗമമായി നടപ്പിലാക്കാൻ നാല് പട്രോൾ-കം-പൈലറ്റ് ബോട്ടുകൾ വാങ്ങുന്നതിനായുള്ള നടപടികൾ അവസാന ഘട്ടത്തിലാണ് .



സെക്ഷൻ ഓഫീസർ